

[*Din ħadet it-tieni premju*]

OMM

LIL OĦTI

Hallini nħaddnek, għażiża oĥti, miegħi
W-inq'għed fuq għbinek fommi,
Biex hemm inħalli l-bewsa tal-qalb tiegħi
Minn flok fuq il-għbin t'ommi.
Għax lilha rajt quddiemi, w x'ħin dirgħajja
Infethu biex minn tagħha nilqa' l-benna,
Jien l-ajru għalaqt ma' sidri flok il-ħajja,
U minnufih ftakart li qegħda l-Ġenna!

Nistħajjel, oĥt, se'r tistaqsini l-għala
Daqshekk jien l-ommi nqima.
Jien nagħdrek għax int omm ma tafx xi tħisser,
Għax ekejkna bqajt iltima.
Izda ma nafx infhemek, maħbuba oĥti,
Bil-kliem xi tkun din l-ommi, sejhā qawwija;
Għalhekk ngħidlek kelmtnej' fuq fuq kif nista'
Biex int tagħraf il-bqija.

* * *

Omm dik li ttik il-ħajja w-għal imħabbtek
Iggarrab kull tbatija;
Omm dik li tibqa' tqimek ma' tul ħajtek
Daqs mita kont tarbija.
Hi dik li dejjem tahseb
Biex tghallmek biss is-sewwa;
Hi l-għajta li ssejjahlek
Mit-triq bil-qerq mixgħula tal-egħdewwa,
Hi l-kenn ta' l-iben twajjed,
Hi s-serħ ta' l-iben niedem,
Hi l-gabra ta' kull tieba
Li timxi mit-twelid sal-mewt tal-bniedem.

* * *

Dik hija l-ommi li fl-ewwel xhur ta' ħajtek
Ĥallietek, maħbuba oĥti, minnha fqira;
Izda tibzax għax fuq ħaddejtk tingabar
Xbihietha—l-egħżeż wirt, l-egħżeż tifikira.

Għalhekk ĥallini nħaddnek, oĥti, miegħi
W-inq'għed fuq għbinek fommi,
Biex hemm inħalli l-bewsa tal-qalb tiegħi
Minn flok fuq il-għbin t'ommi
"PRO PATRIA" (ARTHUR V. VASSALLO).